



=1

Ardhanarishvara Stotram

——
अर्धनारीश्वरस्तोत्रम्

——
Document Information



Text title : ArdhanArishvara Stotram 4

File name : ardhanArIshvarastotram4.itx

Category : shiva, jagaddharabhakta, kAshmIrashaivadarshanam, stotra

Location : doc_shiva

Author : jagaddharabhaTTa

Proofread by : Ruma Dewan

Latest update : June 24, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

June 25, 2024

sanskritdocuments.org



ಅರ್ಧನಾರೀಶ್ವರಸ್ತೋತ್ರಂ



ವಂದೇಮಹ್ಯಮಲಮಯೂಖಮೌಲಿರತ್ನಂ
ದೇವಸ್ಯ ಪ್ರಕಟಿತಸರ್ವಮಂಗಲಾಖ್ಯಂ .
ಅನ್ಯೋನ್ಯಂ ಸದೃಶಮಹೀನಕಂಕಣಾಂಕಂ
ದೇಹಾರ್ಧದ್ವಿತಯಮುಮಾರ್ಧರುದ್ಧಮೂರ್ತೇಃ .. 1..
ತದ್ವಂದೇ ಗಿರಿಪತಿಪುತ್ರಿಸಾರ್ಧಮಿಶ್ರಂ
ಶೈಕಂಠಂ ವಪುರಪುನರ್ಭವಾಯ ಯತ್ರ .
ವಕ್ತ್ರೇಂದೋರ್ಘಟಯತಿ ಖಂಡಿತಸ್ಯ ದೇವ್ಯಾ
ಸಾಧಮ್ಯಂ ಮುಕುಟಗತೋ ಮೃಗಾಂಕಖಂಡಃ .. 2..
ಏಕತ್ರ ಸ್ಪಟಿಕಶಿಲಾಮಲಂ ಯದರ್ಧೇ
ಪ್ರತ್ಯಗ್ರದ್ರುತಕನಕೋಜ್ಜ್ವಲಂ ಪರತ್ರ .
ಬಾಲಾರ್ಕದ್ಯುತಿಭರಪಿಂಜರೈಕಭಾಗ-
ಪ್ರಾಲೇಯಕ್ಷಿತಿಧರಶೃಂಗಭಂಗಿಮೇತಿ .. 3..
ಯತ್ರೈಕಂ ಚಕಿತಕುರಂಗಭಂಗಿ ಚಕ್ಷುಃ
ಪ್ರೋನ್ಮೀಲತ್ಕುಚಕಲಶೋಪಶೋಭಿ ವಕ್ಷುಃ .
ಮಧ್ಯಂ ಚ ಕ್ರಶಿಮಸಮೇತಮುತ್ತಮಾಂಗಂ
ಭೃಂಗಾಲೀರುಚಿಕಚಸಂಚಯಾಂಚಿತಂ ಚ .. 4..
ಸಾಭೋಗಂ ಘನನಿಬಿಡಂ ನಿತಂಬಬಿಂಬಂ
ಪಾದೋಪಿ ಸ್ಪುಟಮಣಿನೂಪುರಾಭಿರಾಮಃ .
ಆಲೋಕ್ಯ ಕ್ಷಣಮಿತಿ ನಂದಿನೋಪ್ಯಕಸ್ಮಾ-
ದಾಶ್ಚರ್ಯಂ ಪರಮುದಭೂದಭೂತಪೂರ್ವಂ .. 5..
ಯತ್ರಾರ್ಧಂ ಘಟಯತಿ ಭೂರಿಭೂತಿಶುಭ್ರಂ
ಚಂದ್ರಾಂಶುಚ್ಛುರಿತಕುಬೇರಶೈಲಶೋಭಾಂ .
ಅರ್ಧಂ ಚ ಪ್ರಣಿಹಿತಕುಂಕುಮಾಂಗರಾಗ-
ಮ್ಪರ್ಯಸ್ತಾರುಣರುಚಿಕಾಂಚನಾದ್ರಿಮುದ್ರಾಂ .. 6..
ಯತ್ಕಾಂತಿಂ ದಧದಪಿ ಕಾಂಚನಾಭಿರಾಮಾಂ
ಪ್ರೋನ್ಮೀಲದ್ಭುಜಗಶುಭಾಂಗದೋಪಗೂಢಂ .

ವಿಭ್ರಾಣಂ ಮುಕುಟಮುಪೋಢಚಾರುಚಂದ್ರಂ
 ಸಂಧತ್ತೇ ಸಪದಿ ಪರಸ್ಪರೋಪಮಾನಂ .. 7..
 ಆಶ್ಚರ್ಯಂ ತವ ದಯಿತೇ ಹಿತಂ ವಿಧಾತುಂ
 ಪ್ರಾಗಲ್ಭ್ಯಂ ಕಿಮಪಿ ಭವೋಪತಾಪಭಾಜಾಂ .
 ಅನ್ಯೋನ್ಯಂ ಗತಮಿತಿ ವಾಕ್ಯಮೇಕವಕ್ತ್ರ-
 ಪ್ರೋದ್ಭಿನ್ನಂ ಘಟಯತಿ ಯತ್ರ ಸಾಮರಸ್ಯಂ .. 8..
 ಪ್ರತ್ಯಂಗಂ ಘನಪರಿರಂಭತಃ ಪ್ರಕಂಪಂ
 ವಾಮಾರ್ಧಂ ಭುಜಗಭಯಾದಿವೈತಿ ಯತ್ರ .
 ಯತ್ರಾಪಿ ಸ್ಫುಟಪುಲಕಂ ಚಕಾಸ್ತಿ ಶೀತ-
 ಸ್ವಃಸಿಂಧುಸ್ಸಪಿತತಯೇವ ದಕ್ಷಿಣಾರ್ಧಂ .. 9..
 ಏಕತ್ರ ಸ್ಫುರತಿ ಭುಜಂಗಭೋಗಭಂಗಿ-
 ನೀಲೇಂದೀವರದಲಮಾಲಿಕಾ ಪರತ್ರ .
 ಏಕತ್ರ ಪ್ರಥಯತಿ ಭಸ್ಮನೋಽಙ್ಗರಾಗಃ
 ಶುಭ್ರತ್ವಂ ಮಲಯಜರಂಜನಂ ಪರತ್ರ .. 10..
 ಏಕತ್ರಾರ್ಪಯತಿ ವಿಷಂ ಗಲಸ್ಯ ಕಾಷ್ಟ್ಯಂ
 ಕಸ್ತೂರೀಕೃತಮಪಿ ಪುಂಡ್ರಕಂ ಪರತ್ರ .
 ಏಕತ್ರ ದ್ಯುತಿರಮಲಾಸಸ್ಥಿಮಾಲಿಕಾನಾ-
 ಮನ್ಯತ್ರ ಪ್ರಸರತಿ ಮೌಕ್ತಿಕಾವಲೀನಾಂ .. 11..
 ಏಕತ್ರ ಸ್ಫುತರುಧಿರಾ ಕರೀಂದ್ರಕೃತ್ತಿಃ
 ಕೌಸುಂಭಂ ವಸನಮನಶ್ಚರಂ ಪರತ್ರ .
 ಇತ್ಯಾದೀನ್ಯಪಿ ಹಿ ಪರಸ್ಪರಂ ವಿರುದ್ಧಾ-
 ನೈಕತ್ವಂ ದಧತಿ ವಿಚಿತ್ರಧಾಮ್ನಿ ಯತ್ರ .. 12..
 ದಂತಾನಾಂ ಸಿತಿಮನಿ ಕಜ್ಜಲಪ್ರಯುಕ್ತೇ-
 ಮಾಲಿನೈಃಪೃಲಿಕವಿಲೋಚನಸ್ಯ ಯತ್ರ .
 ರಕ್ತತ್ವೇ ಕರಚರಣಾರ್ಧರಸ್ಯ ಚಾನ್ಯೋ
 ನಾನ್ಯೋನ್ಯಂ ಸಮಜನಿ ನೂತನೋ ವಿಶೇಷಃ .. 13..
 ಕಂಠಸ್ಯ ಭ್ರಮರನಿಭಾ ವಿಭಾರ್ಧಭಾಗಂ
 ಮುಕ್ತಾ ಕಿಂ ಸ್ಥಿತಿಮಕರೋಚ್ಚಿರೋರುಹಾರ್ಧೇ .
 ಅರ್ಧಂ ವಾ ಕನಕಸದೃಗ್ಗುಚಿಃ ಕಚಾನಾಂ
 ಸಂತ್ಯಜ್ಯ ನ್ಯವಿಶತ ಕಿಂ ಗಲೈಕದೇಶೇ .. 14..
 ಸೌವರ್ಣಃ ಕರಕಮಲೇ ಯಥೈವ ವಾಮೇ
 ಸವ್ಯೇಽಪಿ ಧ್ರುವಮಭವತ್ತಥೈವ ಕುಂಭಃ .

ಕ್ರೀಡೈಕಪ್ರಸೃತಮತಿರ್ವಿಭುರ್ಬಿಭರ್ತಿ
 ಸ್ವಾಚ್ಛಂದ್ಯಾದುರಸಿ ತಮೇವ ನೂನಮೇನಂ .. 15..
 ಯತ್ರಾಸೀಜ್ಜಗದಖಿಲಂ ಯುಗಾವಸಾನೇ
 ಪೂರ್ಣತ್ವಂ ಯದುಚಿತಮತ್ರ ಮಧ್ಯಭಾಗೇ .
 ಸಂರಂಭಾದ್ಗಲಿತಮದಸ್ತದೇವ ನೂನಂ
 ವಿಶ್ರಾಂತಂ ಘನಕರಿನೇ ನಿತಂಬಬಿಂಬೇ .. 16..
 ಇತ್ಯಾದೀನ್ಪವಿದಧುರೇವ ಯತ್ರ ತಾವ-
 ತ್ಸಂಕಲ್ಪಾನ್ಪಥಮಸಮಾಗಮೇ ಗಣೇಂದ್ರಾಃ .
 ಯಾವತ್ಸ ಪ್ರಣತಿವಿಧೌ ಪದಾರವಿಂದಂ
 ಭೃಂಗೀಶಃ ಪರಿಹರತಿ ಸ್ಮ ನಾಽಮ್ಬಿಕಾಯಾಃ .. 17..
 ಕಿಮಯಂ ಶಿವಃ ಕಿಮು ಶಿವಾಽಥ ಶಿವಾ-
 ವಿತಿ ಯತ್ರ ವಂದನವಿಧೌ ಭವತಿ .
 ಅವಿಭಾವ್ಯಮೇವ ವಚನಂ ವಿದುಷಾ-
 ಮವಿಭಾವ್ಯಮೇವ ವಚನಂ ವಿದುಷಾಂ .. 18..
 ಏಕಃ ಸ್ತನಃ ಸಮುಚಿತೋನ್ನತಿರೇಕಮಕ್ಷಿ
 ಲಕ್ಷ್ಯಾಂಜನಂ ತನುರಪಿ ಕ್ರಶಿಮಾನ್ವಿತೇತಿ .
 ಲಿಂಗೈಸ್ತ್ರಿಭಿರ್ವ್ಯವಸಿತೇ ಸವಿಭಕ್ತಿಕೇಽಪಿ
 ಯತ್ರಾಽವ್ಯಯತ್ವಮವಿಖಂಡಿತಮೇವ ಭಾತಿ .. 19..
 ಯತ್ರ ಧ್ರುವಂ ಹೃದಯ ಏವ ಯದೈಕ್ಯಮಾಸೀ-
 ದ್ವಾಕ್ಶಾಯಯೋರಪಿ ಪುನಃ ಪತಿತಂ ತದೇವ .
 ಯಸ್ಮಾತ್ಸತಾಂ ಹೃದಿ ಯದೇವ ತದೇವ ವಾಚಿ
 ಯಚ್ಛೈವ ವಾಚಿ ಕರಣೇಽಪ್ಯುಚಿತಂ ತದೇವ .. 20..
 ಕಾಂತೇ ಶಿವೇ ತ್ವಯಿ ವಿರೂಢಮಿದಂ ಮನಶ್ಚ
 ಮೂರ್ತಿಶ್ಚ ಮೇ ಹೃದಯಸಮ್ಮದದಾಯಿನೀತಿ .
 ಅನ್ಯೋನ್ಯಮಭ್ಯಭಿಹಿತಂ ವಿತನೋತಿ ಯತ್ರ
 ಸಾಧಾರಣಸ್ಮಿತಮನೋರಮತಾಂ ಮುಖಸ್ಯ .. 21..
 ಉದ್ಯನ್ನಿರುತ್ತರಪರಸ್ಪರಸಾಮರಸ್ಯ-
 ಸಂಭಾವನವ್ಯಸನಿನೋರನವದ್ಯಹೃದ್ಯಂ .
 ಅದ್ವೈತಮುತ್ತಮಚಮತ್ಯೃತಿಸಾಧನಂ ತ-
 ದ್ಯುಷ್ಮಾಕಮಸ್ತು ಶಿವಯೋಃ ಶಿವಯೋಜನಾಯ .. 22..
 ಲಕ್ಷ್ಯಾಣ್ಯಲಕ್ಷ್ಯಾಣ್ಯಪರತ್ರ ಯತ್ರ ವಿಲಕ್ಷಣಾನ್ಯೇವ ಹಿ ಲಕ್ಷಣಾನಿ .
 ಸಾಹಿತ್ಯಮತ್ಯದ್ಭುತಮೀಶಯೋಸ್ತನ್ನ ಕಸ್ಯ ರೋಮಾಂಚಮುದಂಚಯೇತ .. 23..

ಜೂಟಾಹೇರ್ಮುಕುಟೇಂದ್ರನೀಲರುಚಿಭಿಃ ಶ್ಯಾಮಂ ದಧತ್ಯೂರ್ವಗಂ
ಭಾಗಂ ವಹ್ನಿಶಿಖಾಪಿಶಂಗಮಧರಂ ಮಧ್ಯೇ ಸುಧಾಚ್ಛಚ್ಛವಿಃ .
ಧತ್ತೇ ಶಕ್ರಧನುಃಶ್ರಿಯಂ ಪ್ರತಿಮಿತಾ ಯತ್ರೇಂದುಲೇಖಾನ್ಯಜು-
ಯುಷ್ಮಾಕಂ ಸ ಪಯೋಧರೋ ಭಗವತೋರ್ಹರ್ಷಾರ್ಷಾಮೃತಂ ವರ್ಷತು .. 24..
ಇತಿ ಕಾಶ್ಮೀರಕಮಹಾಕವಿ ಶ್ರೀಮಜ್ಜಗದ್ಧರಭಟ್ಟವಿರಚಿತೇ
ಭಗವತೋ ಮಹೇಶ್ವರಸ್ಯ ಸ್ತುತಿಕುಸುಮಾಂಜಲೌ
“ಅರ್ಧನಾರೀಶ್ವರಸ್ತೋತ್ರಂ” ನಾಮೈಕವಿಂಶಂ ಸ್ತೋತ್ರಂ ಸಂಪೂರ್ಣಂ .

Notes:

Stutikusumāñjaliḥ ಸ್ತುತಿಕುಸುಮಾಂಜಲಿಃ is a composition by Kāśmīra Mahākavi ಕಾಶ್ಮೀರ
ಮಹಾಕವಿ Jagaddhara Bhaṭṭa ಜಗದ್ಧರಭಟ್ಟ who belongs to the lineage of Ratnadhara
ರತ್ನಧರ (father) and Gauradhara ಗೌರಧರ (grandfather).

The complete composition of Stutikusumāñjaliḥ ಸ್ತುತಿಕುಸುಮಾಂಜಲಿಃ can be accessed
from one of the links given below.

Proofread by Ruma Dewan

—
Ardhanarishvara Stotram

pdf was typeset on June 25, 2024

—

Please send corrections to sanskrit@cheerful.com

